

## 7 قبیلے، خانہ بدش اور مقیم فرقے



4716CH07

شكل 1-

قبائلی ناقچ، سنتھال لپٹے کا نذر پر قلمی  
(Scroll Painting)


آپ نے باب 2، 3 اور 4 میں دیکھا کہ کیسے بادشاہیں ابھریں اور ختم ہو گئیں۔ جب یہ سب کچھ ہو رہا تھا اسی دوران شہروں اور گاؤں میں نئے فنون، دستکاریاں اور پیداواری کام جاری تھے اور ترقی

کر رہے تھے۔ صدیوں کی مدت میں کافی اہم سیاسی، سماجی اور معاشری تبدیلیاں بھی رونما ہوئی تھیں مگر سماجی تبدیلی ہر جگہ ایک سی نہیں تھی کیونکہ مختلف قسم کی سوسائٹیاں مختلف انداز میں عمل کرتی ہیں۔ یہ بات سمجھنا ضروری ہے کہ ایسا کیوں اور کیسے ہو رہا تھا۔

بر صغیر کے بڑے حصوں میں سماج پہلے ہی سے ورن کے اصول اور قاعدوں میں بٹا ہوا تھا۔ ان اصول و قواعد کو جنہیں برہمنوں نے بنایا تھا، بڑی حکومتوں کے حکمرانوں نے قبول کر لیا تھا۔ اعلا اور ادناء اور امیر و غریب کے درمیان یہ فرق بڑھتا رہا۔ دہلی کے سلطانوں اور مغل بادشاہوں کے دور میں سماج کے مختلف طبقوں میں یہ درجہ بندی اور بڑھی۔

### بڑے شہروں سے دور: قبائلی سماج

بہر طور بر صغیر میں کچھ دوسرے سماج بھی موجود تھے۔ بہت سے سماج ایسے موجود تھے جو برہمنوں کے بتائے ہوئے اصولوں اور قاعدوں کو نہیں مانتے تھے اور نہ ہی وہ بہت سے غیر مساوی یا اونچے اور نیچے طبقوں میں بٹے ہوئے تھے۔ ایسے سماجوں کو اکثر قبیلے کہا جاتا ہے۔



ہر قبیلے کے لوگ اپنی قرابت داری یا خونی رشتہ کے بندھنوں سے بندھے ہوئے اور متعدد تھے۔ بہت سے قبیلوں کا ذریعہ معاش زراعت تھی۔ کچھ اور قبیلے شکاری اور جنگل کی پیداوار جمع کرنے والے یا گلمہ بان تھے۔ اکثر اوقات یہ ان کاموں کو ملا کر بھی کرتے تھے تاکہ جس علاقے میں یہ رہیں وہاں کے تمام قدر تی ذرائع سے پورا پورا فائدہ اٹھا سکیں۔ کچھ قبیلے خانہ بدوسٹ بھی تھے جو ایک جگہ سے دوسری جگہ منتقل ہوتے رہتے تھے۔ ایک قبائلی گروہ ایسا بھی تھا جو زمینوں اور چراگا ہوں کی ملکیت مجموعی یا شرکت میں رکھتا تھا اور پیداوار کو اپنے قبیلے کے خاندانوں میں اپنے مقرر کردہ قاعدوں کے مطابق بانٹ لیتا تھا۔

برصغیر کے مختلف حصوں میں بہت سے بڑے قبیلے بھی پھل پھول رہے تھے۔ یہ زیادہ تر جنگلوں، پہاڑیوں، ریگستانوں اور ایسے مقامات میں آباد تھے جہاں پہنچنا مشکل تھا۔ کبھی کبھی یہ اپنے سے مضبوط ذات پات پر مبنی سماج سے اڑتے بھی تھے۔ بہر طور مختلف طریقوں سے ان قبیلوں نے آزادی برقرار کھی اور اپنے رہن سہن یا کلچر کو بچائے رکھا۔

مگر ذات پات پر مبنی اور قبائلی دونوں سماج اپنی طرح طرح کی ضرورتوں کے لیے ایک دوسرے پر انحصار بھی کرتے تھے۔ ایک دوسرے سے اختلاف یا جھگڑا اور دوسری طرف دوسرے پر انحصار اس صورت نے رفتہ رفتہ دونوں سماجوں کو تبدیل ہونے پر مجبور کر دیا۔


## قبائلی لوگ کون تھے؟

اس دور کے مورخ اور سیاح قبیلوں کے بارے میں بڑی ناکافی معلومات فراہم کرتے ہیں۔ کچھ کو چھوڑ کر قبائلی لوگوں نے کوئی تحریری ریکارڈ بھی نہیں رکھا مگر انہوں نے اپنے بھرپور رسم و رواج اور زبانی روایات کو ضرور برقرار رکھا۔ یہ سب کچھ ہرئے نسل کو دے دیا جاتا۔ آج کے مورخوں نے قبائلی تاریخیں لکھنے کے سلسلے میں ان زبانی روایات کو بھی استعمال کرنا شروع کر دیا ہے۔

قبائلی لوگ برصغیر کے لگ بھگ ہر خطے میں پائے جاتے تھے۔ مختلف زمانوں میں کسی قبیلے کا علاقہ یا اس کا اثر بدلتا رہتا تھا۔ کچھ زیادہ طاقت و قبیلوں کا حلقہ اختیار زیادہ بڑے علاقوں پر تھا۔ پنجاب میں تیرھویں اور چودھویں صدی میں کھوکھر قبیلہ بہت باثر تھا۔ بعد میں لکھر قبیلہ زیادہ اہم ہو گیا۔ ان کے سردار کمال خان لکھر کو شہنشاہ اکبر نے امیر (منصب دار) بنایا۔ مغلوں کے ہاتھوں

؟  
برصغیر کے کسی طبعی نقشے پر ان جگہوں کی نشان دہی کیجیے جہاں قبائلی لوگ رہتے ہوں گے۔

نقشه - 1  
ہندوستان میں کچھ اہم قبیلوں کے  
علائقے۔



### خیل (کلائی) (Clan)


کچھ خاندانوں یا کنبوں کا ایک گروہ جو کسی ایک ہنسی سے تعلق رکھنے کا دعویٰ کرتا ہے۔ قبائلی تنظیمیں عام طور پر قرابت یعنی خونی رشتے یا خلیل (گوت) و فادریوں پر مبنی ہوتی ہیں۔

زیر ہونے سے پہلے ملتان اور سندھ میں لنگھا اور ارغن قبیلے بہت بڑے خطوں پر حاوی تھے۔ شمال مغرب میں بلوچ ایک اور بہت بڑا اور طاقت ورقبیلہ تھا۔ یہ قبیلے الگ الگ سرداری میں بہت سے چھوٹے چھوٹے خیلوں Clans میں بٹے ہوئے تھے۔ مغربی ہمالیہ کے علاقے میں گذریوں کا قبیلہ گذری رہتا تھا۔ بر صیر کے شمال مشرق میں دور کے بہت بڑے حصے پر بھی قبائلی ہی حاوی تھے۔ ان میں ناگا، اہوم اور بہت سے دوسرے قبیلے تھے۔

آج کے بھار اور جھارکھنڈ کے بہت سے علاقوں میں بارھویں صدی تک چیر و سرداری حکمرانیاں قائم ہو گئی تھیں۔ اکبر کے مشہور جزل راجہ مان سنگھ نے 1591 میں ان پر حملہ کر کے انھیں شکست دی۔ ان سے بڑی مقدار میں مال غنیمت تولیا گیا مگر انھیں پوری طرح تابع نہیں کیا گیا۔ اور نگ زیب کے عہد میں بہت سے چیر و قلعوں پر قبضہ کیا گیا اور ان قبیلوں کو مطیع کر لیا گیا۔ اس خطے کے علاوہ اڑیسہ اور بنگال میں آباد قبیلوں میں منڈا اور سنتھال بھی اہم قبیلے تھے۔

مہاراشرٹا کا مرتفعی علاقہ اور کرناٹکا کو لیوں، برادوں اور کئی دوسرے قبیلوں کا مسکن تھا۔ کوئی گجرات کے بھی بہت سے حصوں میں رہتے تھے اور نیچے جنوبی حصے میں کوراگاؤں، ویراؤں، مارواڑوں اور دوسرے بہت سے قبیلوں کی بڑی آبادیاں تھیں۔

بھیلوں کا بہت بڑا قبیلہ مغربی اور سطحی ہندوستان میں پھیلا ہوا تھا۔ سولھویں صدی کے آخر تک ان میں سے بہت سے لوگ کاشت کار اور زمین دار ایک جگہ آباد ہو گئے تھے۔ پھر بھی بہت سے بھیل خیل اب بھی شکاری اور جنگی پیداوار جمع کرنے والے ہی تھے۔ گونڈ قبیلے کے لوگ بہت بڑی تعداد میں آج کی چھتیں گڑھ میں پر دیش، مہاراشرٹا اور آندھرا پردیش ریاستوں میں پائے جاتے تھے۔



### خانہ بدوش اور گشتی لوگ کیسے رہتے تھے؟


خانہ بدوش گذریے اپنے جانوروں کے ساتھ دور دور مقامات میں گھومتے رہتے تھے۔ یہ لوگ دودھ اور جانوروں سے حاصل ہونے والی دوسری پیداواروں پر زندگی گزارتے تھے۔ یہ اون، کھی وغیرہ کا مقیم زراعت پیشہ لوگوں سے انماج، کپڑے، برتنوں اور دوسری پیداواروں سے لین دین بھی کر لیتے تھے۔ یہ لوگ ان چیزوں کی خرید و فروخت ایک سے دوسری جگہ سفر کرتے ہوئے کرتے رہتے اور ان کا سامان ان کے جانوروں پر لدا ہوا ان کے ساتھ گھومتے رہتے تھے۔

#### شکل-2

بھیل رات کو ہنولوں کا شکار کرتے ہوئے۔

#### شکل-3

گشتی تاجریوں کا ایک مستقل سلسلہ ہندوستان کو بیرونی دنیا سے جوڑے رکھتا تھا۔ یہاں آپ اخروٹ جمع کر کے اونٹوں پر لادتے ہوئے دیکھ رہے ہیں۔ وسط ایشیا کے تاجر یہ چیزیں ہندوستان لاتے تھے۔ بخارے اور دوسرے تاجر انھیں مقامی بازاروں میں پہنچاتے تھے۔



بنجارتے خاندان خانہ بدوش تاجروں کا سب سے اہم گروہ تھے۔ ان کا کاروائی کا نڈا کہلاتا تھا۔ سلطان علاء الدین خلجی (باب 3) نے ان بنجاروں کو شہروں تک اناج پہنچانے میں استعمال کیا۔ شہنشاہ جہاں گیر نے اپنی سوانح میں لکھا ہے کہ بنجارتے خانہ بدوش پہنچانے میں بیلوں پر اناج لا دکر مختلف جگہوں سے لا کر شہروں میں بیچتے تھے۔ فوجی مہموں میں مغل فوجوں کو غلہ پہنچاتے تھے۔ کسی بڑی فوج کے ساتھ 100,000 بیل غلہ ڈھونے کے لیے ہو سکتے تھے۔

## بنجارتے

پیغمبر مندی ایک انگریز تاجر جو سترھویں صدی کے ابتدائی حصے میں ہندوستان آیا تھا، اس نے بنجاروں کا اس طرح بیان کیا تھا۔

صحح کرے وقت ہم نے بنجاروں کے ایک ٹانڈے کو دیکھا جس میں 14,000 بیل تھے جو سب غلوں سے لدمے ہوئے تھے جیسے گیہوں، چاول..... یہ بنجارتے اپنے کنبے بھی ساتھ رکھتے ہیں۔ بیویاں بچے۔ ایک ٹانڈہ کئی خاندانوں کا ہوتا ہے۔ ان کی زندگی کا انداز بالکل ویسا ہی ہوتا ہے جیسا سامان ڈھونڈنے والوں کا جو متواتر ایک جگہ سے دوسرا جگہ حرکت کرتے رہتے ہیں۔ بیل ان ہی کی ملکیت ہوتے ہیں۔ انہیں کبھی کبھی تاجر کرائے پر بھی لے لیتے ہیں مگر عام طور پر یہ خود ہی تاجر ہوتے ہیں۔ یہ ان جگہوں سے اناج خریدتے ہیں جہاں سستا ہوتا ہے اور وہاں بیچتے ہیں جہاں مہنگا ہوتا ہے۔ یہاں سے یہ ہرروہ چیز اپنے بیلوں پر خرید کر لاد لیتے ہیں جو منافع کے ساتھ کھہیں اور بیچی جاسکتی ہے۔ کسی ٹانڈا میں 600 سے 700 تک لوگ ہو سکتے ہیں..... یہ لوگ 6 سے 7 میل سے زیادہ دن بھر میں سفر نہیں کرتے۔ یہ بھی ٹھنڈے موسم میں اپنے بیلوں پر سے بوجھ اتار کر انہیں چرنے کے لئے چھوڑ دیتے ہیں کیونکہ یہاں زمین بہت ہے اور انہیں کوئی روکنے ٹوکنے والا نہیں ہے۔

معلومات کیجیے کہ آج کل اناج کس طرح گاؤں سے شہروں میں پہنچایا جاتا ہے۔ یہ بنجاروں کے انداز سے کتنا ملتا جلتا اور کتنا مختلف ہے؟

**خانہ بدوش اور دورہ کرنے والے گروپ Nomads and itinerant groups**

خانہ بدوش گھونٹ پھرنے والے لوگ ہوتے ہیں۔ ان میں سے بہت سے گذرے ہوتے ہیں جو اپنے روپوں اور گلوں کے ساتھ ایک چراغاہ سے دوسری چراغاہ تک گھومتے ہیں۔ اس طرح کچھ دورہ کرنے والے itinerant گروپ ہوتے ہیں جیسے دستکاری پھری والے اور تقریبی کام کرنے والے۔ یہی اپنے اپنے پیشوں کے کام انجام دیتے ہوئے ایک سے دوسری جگہ سفر کرتے رہتے ہیں۔ خانہ بدوش اور دورہ کرنے والوں کے گروپ بعض جگہوں پر ہر سال آتے ہیں۔

بہت سے گذریا قبیلے جانور، جیسے مویشی یا گھوڑے پالنے تھے اور انھیں خوش حال لوگوں کو بیچتے بھی تھے۔ چھوٹے موٹے پھیری لگانے والوں کے مختلف ذاتوں کے گروہ گاؤں گاؤں گھومتے تھے۔ یہ لوگ رسی، ڈوری، تنکوں کی چٹائیاں، نرکل اور موٹے ٹاٹ کے بورے بناتے اور بیچتے تھے۔ کبھی کبھی بھکاری بھی گشت لگانے والے چھوٹے موٹے تاجر کا کردار ادا کرتے تھے۔ تفریح کرانے والوں کی بھی ذاتیں تھیں جو مختلف شہروں اور گاؤں میں ذریعہ معاش کے لیے ادا کاری کرتے تھے۔



شکل-4  
کانے کا مگر مچھ، کلیا کونڈ قبیلہ، اڑیسہ۔

### بدلتے سماج: نئی ذاتیں اور درجہ بندیاں

جیسے جیسے معاشرہ اور اس کی ضروریات بڑھیں، ویسے ہی نئی صلاحیتوں اور تربیت وائلے لوگوں کی ضرورت بھی بڑھی۔ ورنوں میں چھوٹی ذاتیں یا جاتیاں پیدا ہوئیں۔ مثال کے طور پر خود برہمنوں میں نئی ذاتیں ظاہر ہوئیں۔ اس کے ساتھ ہی ساتھ بہت سے قبیلے اور سماجی گروہ کو ذات پر محصر سماج میں داخل کر کے انھیں ”جاتی“ کار درجہ دے دیا گیا۔ مخصوص مہارتوں والے کار گروں، لوہار، بڑھنی اور راج گیر کو بھی برہمنوں نے علاحدہ ذاتوں کے روپ میں شاخت کرنا شروع کر دیا۔ اب ورنوں کی بجائے سماجی تنظیم کی بنیاد ذاتیں ہو گئیں۔

### جاتی بحث و مباحثہ۔

ترو چیراپلی (آج کل تامل ناڈو) تعلقہ میں اویا کونڈ ان اور دیار میں ملے بارھوں صدی کے ایک کتبے میں برہمنوں کی ایک سمجھا (باب 2) میں ایک کارروائی بیان کی گئی ہے۔

ان لوگوں نے ایک گروپ کے درجے پر مباحثہ کیا جسے را تھا کار، (لفظی معنی رتھ بنانے والے) کہتے ہیں۔ انہوں نے ان (اس گروپ کے) لوگوں کے پیشے طے کیے جن میں عمارتی کام کرنا، گاڑیاں اور رتھ بنانا، مندروں کے لیے ایسے دروازے بنانا جن میں مجسمے ہوں، قربانیاں ادا کرنے کے لیے لکڑی کا سامان بنانا، منڈپ تعمیر کرنا، بادشاہ کے لیے زیورات بنانا شامل تھے۔

کھتریوں میں نئے راجپوت خیل گیارہویں اور بارہویں صدی تک طاقت ور ہو گئے۔ یہ مختلف آبائی سلسلوں سے تعلق رکھتے تھے، جیسے ہن، چنڈیل اور چالوکیا وغیرہ۔ ان میں سے کچھ تو پہلے قبیلے تھے۔ ان میں سے بہت سے گور راجپوت مانے جانے لگے۔ یہ لوگ رفتہ رفتہ پرانے حکمرانوں کی جگہوں پر خصوصاً زراعتی علاقوں میں پہنچ گئے، یہاں ترقی پذیر سماج ابھر رہا تھا اور حکمران اپنی دولت کو ایک مضبوط حکومت قائم کرنے میں صرف کر رہے تھے۔



شکل-5.  
ایک گونڈ عورت

راجپوت خیلوں یا گورتوں کا حکمران کی حیثیت تک پہنچ جانا قبیلے کے لوگوں کے لیے ایک قابل تقلید مثال بن گیا۔ آہستہ آہستہ بہت سے قبیلے برہمنوں کی مدد سے ذات پات نظام کا حصہ بن گئے مگر صرف آگے رہنے والے یا باثر خاندان، ہی حکمران طبقے میں شامل ہو سکے۔ ان میں سے بڑی اکثریت ذات پات نظام میں کمتر جاتی، کی حیثیت میں رہی۔ دوسری طرف پنجاب، سندھ اور شمال مغرب سرحد کے بہت سے بااثر قبیلوں نے بہت پہلے اسلام قبول کر لیا تھا۔ انہوں نے ذات پات کے نظام کو رد کر دیا تھا۔ کٹھنڈو نظام میں بیان کیا گیا ذات پات کا درجاتی نظام ان علاقوں میں بہت وسیع پیانا پر تسلیم نہیں کیا جاتا تھا۔

حکومتوں کے وجود میں آنے کا گہرا تعلق قبائلی لوگوں میں سماجی تبدیلی آنے سے ہے۔ تاریخ کے اس اہم حصے سے دو مشاہدیں نیچے دی جا رہی ہیں۔

## ایک عمیق نظر

### گونڈ

گونڈ ایک وسیع جنگل والے علاقے میں رہتے تھے جسے 'گونڈوانہ' کہتے تھے، جس کے معنی ہیں وہ ملک جس میں گونڈ آباد ہیں۔ یہ لوگ مقام بدل کر کھیتی کیا کرتے تھے۔ بہت بڑا گونڈ قبیلے کی چھوٹے چھوٹے خیلوں (گورتوں) میں بٹا ہوا تھا۔ ہر خیل کا اپنا الگ راجا یا رائے ہوتا تھا۔ اس زمانے میں جب دہلی کے سلطانوں کی طاقت کمزور ہو رہی تھی، کچھ بڑی گونڈ بادشاہتوں نے چھوٹے سرداروں پر گرفت کرنی شروع کر دی تھی۔ اکبر نامہ اکبر کے دور حکومت کی تاریخ میں گونڈوں کی ایک بادشاہت کا ذکر ہے جس کا نام 'گڑھ کا طੁਗਾ' تھا اور اس میں 70,000 گاؤں تھے۔


### مقام بدل کر کھیتی

پہلے کسی علاقے کے جنگل کے پیڑ اور جھاڑیاں کاٹ کر جلا دی جاتی ہیں را کھل میں فصل بوئی جاتی ہے، جب اس کھلے کی زرخیزی ختم ہونے لگتی ہے تو کوئی دوسرا زمین کا قطعہ صاف کیا جاتا ہے اور اسی طرح بوائی ہوتی ہے۔

ان بادشاہتوں کی انتظامیہ میں رفتہ رفتہ مرکزیت آتی جا رہی تھی۔ بادشاہت مختلف گڑھوں، میں بنی ہوئی تھی۔ ہر گڑھ پر ایک مخصوص گونڈ خیل تسلط رکھتا تھا۔ گڑھ اور آگے بڑھ کر 84 گاؤں کی اکائی میں بانٹا گیا تھا جسے 'چورسی' کہتے تھے۔ چورسی کو پھر بارہ بارہ گاؤں میں بانٹا گیا تھا جو بارہوٹ کہلاتا تھا۔

بڑی ریاستوں کے وجود میں آنے سے گونڈ سماج کی صورت میں تبدیلی پیدا ہوئی۔ بنیادی طور پر ان کے برابری سماج میں غیر مساوی سماجی طبقے وجود میں آنے لگے۔ گونڈ راجاؤں سے برہمنوں کو زمین کے عطیات ملنے لگے اور یہ زیادہ با اثر ہو گئے۔ اب گونڈ سرداروں کی خواہش ہوئی کہ انھیں راجپوت مانا جائے چنانچہ، گڑھ کا طریکاً کے ونڈ راجا امان داس نے سنگرام شاہ کا لقب اپنالیا۔

اس کے بیٹے دلپت نے مہوبا کے چندیل راجپوت راجا سالباہن کی بیٹی درگاویتی سے شادی کی۔



نقشه 2 گونڈوانہ

دلپت جلدی مر گیا، مگر درگاویتی جو بڑی قابل عورت تھی اس نے اپنے پانچ سالہ بیٹے یہ زرائن کی طرف سے حکومت شروع کی۔ اس کے دور حکومت میں بادشاہت اور وسیع ہوئی۔ 1565 میں مغل فوجوں نے آصف خان کی سربراہی میں اس پر حملہ کیا۔ درگاویتی کی طرف سے سخت مدافعت ہوئی۔ اسے شکست ہوئی تو اس نے ہتھیار ڈالنے کے بجائے مرننا پسند کیا۔ اس کا بیٹا بھی جلدی ہی لڑتا ہوا مارا گیا۔ گڑھ کا طریکاً کافی امیر ریاست تھی۔ یہ جنگی ہاتھی پکڑتے اور انھیں

شكل 6

نقشہ دروازہ گونڈ قبیلہ بستر کا علاقہ  
مدھیہ پردیش۔



مباحثہ کیجیے کہ مغل گونڈوں کی زمینوں میں کیوں دلچسپی رکھتے تھے؟

دوسری ریاستوں کو برآمد کرتے۔ اس سے ریاست کی بڑی آمدنی ہوتی تھی۔ جب مغلوں نے گونڈوں کو شکست دی ہے تو انہوں نے سکوں کے ایک بڑے خزانے اور بہت سے ہاتھیوں پر مال غنیمت کے طور پر فتح کیا۔ انہوں نے بادشاہت کے ایک حصے کو اپنی سلطنت میں ملا کیا اور باقی حصہ یہ رازائش کے پچھا چندر شاہ کو دے دیا۔ گڑھ کا ٹینگا کی شکست کے باوجود گونڈ ریاستیں کچھ عرصے تک باقی رہیں۔ بہر طور پر بہت کمزور ہو گئیں اور بعد میں مضبوط اور طاقت ور بندیوں اور مراٹھوں کے خلاف ناکام کوششیں کرتی رہیں۔

## آہوم

آہوم بارہویں صدی میں آج کے میانمار کے علاقے سے ہجرت کر کے برہم پترا وادی میں پہنچے۔ انہوں نے یہاں کے پرانے سیاسی نظام، بھوئیاں، (زمینداروں) کو کچل کر ایک ریاست بنائی۔ سولہویں صدی کے درمیان انہوں نے چھوٹیاں کی ریاست کو (1523) اور کوچ ہاجو کی ریاست (1581) میں اپنی ریاست میں شامل کیا اور بہت سے قبیلوں کو مطبع بنالیا۔ آہوموں نے ایک بڑی ریاست قائم کر لی اور اس کے لیے انہوں نے 1530 کے دہوں سے ہی بارودی ہتھیار استعمال کرنے شروع کر دیے تھے۔ 1660 تک تو یہ بہت اعلا درجے کا بارود اور توپیں بناسکتے تھے۔



بہر حال آہوموں کو جنوب مغرب کی طرف سے بہت سے حملے برداشت کرنے پڑے۔ 1662 میں میر جملہ کی سرداری میں مغلوں نے آہوم کی سلطنت پر حملہ کیا۔ پوری بہادری سے مدافعت کرنے کے باوجود آہوم ہار گئے۔ مگر اس علاقے پر مغلوں کا برائی راست تسلط زیادہ عرصے تک برقرار نہ رہ سکا۔

آہوم ریاست جب یہ مزدوری پر قائم تھی۔ ریاست کے لیے جبر یہ مزدوری کرنے والوں کو پیک Paik کہا جاتا تھا۔ آبادی کی مردم شماری کی گئی تھی۔ ہر گاؤں

کو باری باری ایک متعینہ تعداد جبریہ مزدوروں کی بھیجنی ہوتی تھی۔ بہت زیادہ گنجان آبادی والے علاقوں سے لوگوں کو چھدری یا منتشر آبادی والے علاقوں کی طرف منتقل کیا جاتا تھا۔ اس طرح آہوم خیل یا گوترٹوٹ گئے۔ سترھویں صدی کے پہلے نصف زمانے تک انتظامیہ میں کافی مرکزیت آگئی تھی۔

جنگ کے دوران لگ بھگ سارے جوان مرد فوجی خدمت انجام دیتے تھے۔ دوسرے وقت میں یہ لوگ باندھ بناتے آپاشی کے منصوبوں کی تعمیر کرتے اور دوسرے عوامی کام انجام دیتے تھے۔ آہوموں نے چاول کی کاشت کے نئے طریقے شروع کیے۔

آہوم سماج خیلوں میں بنتا ہوا تھا۔ ان میں کارگروں کی ذاتیں کم تھیں اس لیے ان کے کارگر پاس پڑوں کی ریاستوں سے آتے تھے۔ خیل عام طور پر کئی گاؤں پر گرفت رکھتا تھا۔ کسان کو گاؤں کا سماج زمین دیتا تھا۔ سماج کی مرضی کے بغیر بادشاہی اس زمین کو سان سے واپس نہیں لے سکتا تھا۔

شروع میں آہوم لوگ اپنے قبائل دیوی دیوتاؤں کی پوجا کرتے تھے۔ بہر حال سترھویں صدی کے پہلے نصف حصے میں برہمنوں کا اثر بڑھا۔ برہمنوں اور مندروں کو بادشاہوں نے زمینیں دیں۔ سب سنگھ کے دور حکومت (1714-1744) میں ہندو مذہب یہاں کا غالب مذہب ہو گیا۔ مگر آہوم بادشاہوں نے ہندو مذہب قبول کر لینے کے بعد بھی اپنے روایتی عقیدوں کو نہ چھوڑا۔

آہوم سماج بہت مہذب سماج تھا۔ شاعروں اور عالموں کو زمینی عطیات دیے جاتے تھے۔ تھیٹر کی ترغیب دی جاتی تھی۔ سنسکرت کی اہم کتابوں کا مقامی زبان میں ترجمہ کیا گیا۔ تاریخی کتابیں، جنہیں برخی کہا جاتا تھا، پہلے آہومی میں اور پھر آسامی میں لکھی گئیں۔



شکل 7

کان کا زیور کو بوٹی نا گا قبیلہ منی پور

آپ کا کیا خیال ہے، مغلوں نے  
آہوموں کے علاقے کو کیوں فتح  
کرنا چاہا؟

### خلاصہ

بر صغیر کے جس دور کا ہم مطالعہ کر رہے ہیں اس میں کئی خاص سماجی تبدیلیاں رونما ہوئیں۔ ورنوں پر مبنی سماج اور قبائلی لوگ برابر ایک دوسرے کے تعلق میں آتے رہے اور ایک دوسرے پر اثر ڈالتے رہے۔ اس آپسی لین دین سے دونوں قسم کے سماجوں میں تبدیلی بھی آئی اور انہوں نے خود کو نئے انداز میں ڈھالا بھی۔ بہت سے مختلف قبیلے تھے جنہوں نے زندگی گزارنے کے لیے طرح طرح کے کام اپنائے۔ ایک عرصے میں ان میں سے بہت سے قبیلے ذات پات پر منی نظام میں شامل ہو گئے۔ کچھ دوسروں نے ذات پات اور کٹر ہندو مذہب کو مسترد کر دیا۔ کچھ قبیلوں نے بڑی بڑی

حکومتیں بھی قائم کیں جن کی انتظامیہ بہتر طریقہ پر اپنے فرائض انجام دیتی تھی۔ اس طرح یہ سیاسی طور پر طاقت و رہو گئے اور اس کے نتیجے میں انھیں زیادہ بڑی اور زیادہ پیچیدہ قسم کی بادشاہتوں اور سلطنتوں سے جنگ کرنی پڑی۔

### منگول

اپنے ایٹلس میں منگولیا کو تلاش کیجیے۔ گذریوں، شکاروں اور جنگلی پیداوار جمع کرنے والوں میں سب زیادہ جانے پہچانے لوگ تاریخ میں منگول ہی ہیں۔ یہ لوگ وسط ایشیا کے وسیع گھاس کے میدانوں میں اور شمال بعید کے جنگلی علاقوں میں رہتے تھے۔ 1206 تک چنگیز خان نے منگولوں اور ترکی قبیلوں کو ایک متحدہ اور مضبوط فوجی طاقت میں بدل دیا۔ اپنی موت 1227 تک وہ بہت وسیع علاقوں کا حکمران بن چکا تھا۔ اس کے جانشینوں نے ایک وسیع سلطنت قائم کی۔ مختلف اوقات میں اس سلطنت کی حدود میں روس کے کچھ حصے، مشرقی یورپ، چین اور مغربی ایشیا کا بڑا حصہ شامل تھا۔ منگولوں کے پاس ایک بہت منظم فوج اور انتظامی طریقہ کار تھا۔ یہ مختلف لسانی اور مذہبی گروپوں کی حمایت یا مدد پرستی تھا۔

### ذرالتصور کیجیے

آپ کسی خانہ بدوش سماج کے ممبر ہیں جو ہر تین مہینے بعد کہیں دوسری جگہ منتقل ہو جاتے ہیں۔ یہ آپ کی زندگی کو کتنا بدل دے گا؟



### ذرایاد کریں

1- مندرجہ ذیل کا میلان کیجیے:

خیل	گڑھ
چوری	ٹانڈا
کارواں	مزدور
گڑھ کا ٹنگا	کلان Clan
اہوم ریاست	سب سنگھ
پیک	درگاؤتی

**کلیدی الفاظ**

ورن

جاتی

ٹانڈا

گڑھ

چورسی

بارہوٹ

بھوپیاں

پیک

خیل

برانچی

مردم شماری

2- خالی جگہوں کو پر کیجیے:

(a) ورنوں میں ابھرنے والی نئی ذاتیں..... کھلانی تھیں۔

(b) ..... آہموں کی لکھی ہوئی تاریخی کتابیں تھیں۔

(c) ..... میں بیان کیا گیا ہے کہ گڑھ کا ٹنگا میں 70,000 گاؤں تھے۔

(d) جیسے جیسے قبائلی ریاستیں بڑی اور طاقت ور ہوئیں انہوں نے ..... اور ..... کوز میں کے عطیات دینے شروع کیے۔

3- بتائیے یہ صحیح ہے یا غلط۔

(a) قبائلی سماج بہت کارآمد زبانی روایات رکھتے تھے۔

(b) برصغیر کے شمال مغربی حصوں میں قبائلی سماج نہیں تھے۔

(c) گونڈ ریاستوں میں چورسی، میں بہت سے شہر ہوتے تھے۔

(d) بھیل برصغیر کے شمال مشرق حصے میں رہتے تھے۔

4- خانہ بدش گذریوں اور مقیم کھیتی باڑی کرنے والوں کے درمیان کن چیزوں کا لین دین ہوتا تھا۔

ہمیں سمجھ لینا چاہیے

5- آہوم ریاست کی انتظامیہ کو کس طرح منظم کیا گیا تھا؟

6- ورن کی بنیاد پر مشرقی سماج میں کیا تبدیلیاں پیدا ہوئیں؟

7- قبائلی سماج ریاست کے روپ میں منظم ہونے کے بعد کیسے بدل گئے؟

آئیے مباحثہ کریں

8- کیا بخارے معیشت کے لیے اہم تھے؟

9- گوڑوں کی تاریخ آہوموں سے کس طرح مختلف تھی؟ کیا ان میں کوئی یکسانیت تھی؟

آپیے کچھ کریں؟

10- اس باب میں جن قبیلوں کا ذکر ہوا ہے انہیں ایک نقشہ پر دکھائیے۔ کہیں دو کے بارے میں بتائیے کہ کیا ان کے رہن سہن کا انداز اس علاقے کے جغرافیائی حالات اور ماحولی کیفیت کے اعتبار سے مناسب تھا۔

11- قبائلی آبادیوں کے سلسلے میں آج کی حکومت کی پالیسیوں کی معلومات جمع کیجیے اور ان پر ایک مباحثہ کا انتظام کیجیے۔

12- برصغیر میں خانہ بدوش گذریوں کے آج کے گروہوں کے بارے میں اور معلومات حاصل کیجیے۔ یہ کون کون سے جانور رکھتے ہیں؟ اور یہ گروہ کن کن علاقوں کا چکر لگاتے رہتے ہیں؟